



மார்ச் - 24

TNPSC துளிகள்

- ❖ காசாவில் நிகழ்ந்த வன்முறையின் காரணமாக இஸ்ரேல் நாட்டிற்கு கண்டனம் தெரிவிக்கும் விதமாக ஐக்கிய நாடுகள் மனித உரிமைகள் ஆணையத்தில் கொண்டு வரப்பட்ட ஒரு தீர்மானம் மீதான வாக்கெடுப்பில் 14 நாடுகளுடன் இணைந்து இந்தியா அந்த வாக்கெடுப்பில் கலந்து கொள்ளவில்லை.
- ❖ மத்திய அமைச்சர்களான பியூஷ் கோயல் மற்றும் டாக்டர் ஹர்ஷ் வர்தன் உள்பட ஏழு இந்தியர்கள் பருவநிலை மாற்றங்களுக்கு எடுக்கப்பட்ட நடவடிக்கைகளுக்காக "2019 ஆம் ஆண்டின் காலநிலைக் கொள்கையில் ஈடுபட்ட உலகின் மிக செல்வாக்கு மிக்க 100 நபர்கள்" என்ற பட்டியலில் தரவரிசைப்படுத்தப் பட்டுள்ளனர்.
 - மேலும் இதே பட்டியலில் இரண்டு வாரங்களுக்கு ஒருமுறை வெளிவரும் பத்திரிக்கையான "டவுன் டூ எர்த்தின்" ஆசிரியரான சுனிதா நரைனும் இடம் பிடித்துள்ளார்.

தமிழ்நாடு செய்திகள்

வண்டலூர் விலங்கியல் பூங்கா - விலங்கியல் பூங்கா பள்ளி

- ❖ இந்தியாவில் முதன்முறையாக அறிஞர் அண்ணா விலங்கியல் பூங்காவில் உள்ள விலங்கியல் பள்ளியானது "அறிஞர் அண்ணா விலங்கியல் பூங்கா - விலங்கியல் பள்ளி" என்ற ஒரு சிறப்புக் கல்வி யூடியூப் அலைவரிசையை உருவாக்கியுள்ளது.
- ❖ வனவிலங்கு மற்றும் அதன் பாதுகாப்பு குறித்து பொது மக்கள் மற்றும் மாணவர்களுக்கு கல்வி அறிவை ஏற்படுத்தவும் ஆர்வத்தை உருவாக்கவும் இந்த முன்னெடுப்பானது எடுக்கப்பட்டுள்ளது.
- ❖ 2019 ஆம் ஆண்டு மார்ச் 21 ஆம் தேதி அனுசரிக்கப்பட்ட சர்வதேச காடுகள் தினத்தின் போது இந்த யூடியூப் அலைவரிசை தொடங்கப்பட்டது.

தேசியச் செய்திகள்

சட்டவிரோத நடவடிக்கைகள் (தடுப்பு) சட்டம், 1967-ன் கீழ் JKLF அமைப்பிற்குத் தடை

- ❖ இந்தியா, தீவிரவாத எதிர்ப்புச் சட்டமான (UAPA - Unlawful Activities (Prevention) Act) சட்ட விரோத நடவடிக்கைகள் (தடுப்புச்) சட்டம், 1967-ன் கீழ் பிரிவினைவாதியான யாசின் மாலிக்கின் ஜம்மு காஷ்மீர் விடுதலை முன்னணி (JKLF - Jammu and Kashmir Liberation Front) என்ற அமைப்பைத் தடை செய்துள்ளது.
- ❖ காஷ்மீர் பள்ளத்தாக்கில் பிரிவினைவாத சித்தாந்தத்தை JKLF முன்னெடுத்து வருகிறது. இது 1988 ஆம் ஆண்டிலிருந்து பிரிவினைவாத மற்றும் வன்முறை நடவடிக்கைகளை மேற்கொள்வதில் முன்னணியில் உள்ளது.
- ❖ 1989 ஆம் ஆண்டில் காஷ்மீர் பண்டிட்களின் படுகொலையில் JKLF ஈடுபட்டது. இது



காஷ்மீரி பண்டிட்கள் காஷ்மீர் பள்ளத்தாக்கில் இருந்து வெளியேற வழிவகுத்தது.

சட்ட விரோத நடவடிக்கைகள் (தடுப்புச்) சட்டம், 1967

- ❖ UAPA என்பது இந்தியாவில் சட்ட விரோத நடவடிக்கைகளைத் தடுப்பதை நோக்கமாகக் கொண்டுள்ள ஒரு தீவிரவாத எதிர்ப்புச் சட்டமாகும்.
- ❖ UAPA ஆனது இந்தியாவின் ஒருமைப்பாடு மற்றும் இறையாண்மைக்கு தீங்கு விளைவிக்கும் நடவடிக்கைகளுக்கு எதிராக செயல்படும் விசாரணை நிறுவனங்களுக்குத் தேவையான அதிகாரங்களை வழங்குகிறது.
- ❖ இது சுதந்திரமான பேச்சு மற்றும் கருத்துரிமை, ஆயுதங்கள் இல்லாமல் அமைதியாகக் கூடுதல் மற்றும் கூட்டுறவு சங்கங்களை அமைத்தல் ஆகியவற்றின் மீது கட்டுப்பாடுகளை விதிக்கிறது.

சர்வதேசச் செய்திகள்

நேபாள நாட்டிற்கு நிதியுதவி

- ❖ மேம்பாட்டு பங்களிப்புத் திட்டத்தின் ஒரு பகுதியாக, இந்திய அரசாங்கம் நேபாள நாட்டிற்கு வழங்கப்படும் நிதியுதவியினை ரூ 35.5 மில்லியனாக விரிவுபடுத்தியுள்ளது.
- ❖ இந்த நிதியானது ராம்சப் மாவட்டத்தில் உள்ள சித்தேஸ்வர் பொதுக் கல்வி வளாகத்தில் மூன்று அடுக்குக் கட்டிடங்களைக் கட்டமைக்க பயன்படுத்தப்பட்டது.
- ❖ இந்தப் புதிதாகக் கட்டப்பட்டுள்ள கட்டிடமானது மாணவர்களின் கற்றல் திறனை உயர்த்தும். மேலும் இது கல்வி கற்க ஆர்வமுள்ள, ஏழை மற்றும் விளிம்பு நிலையில் உள்ள நேபாள மாணவர்கள் கல்வி பெறுவதை மேம்படுத்தவும் உதவும்.

பொருளாதாரச் செய்திகள்

இந்தியாவின் ஜிடிபி கணிப்பு

- ❖ பிட்ச் தர நிர்ணய நிறுவனமானது 2019 ஆம் ஆண்டு ஏப்ரல் 1 ஆம் தேதி தொடங்கவிருக்கும் அடுத்த நிதியாண்டிற்கான இந்தியாவின் பொருளாதார வளர்ச்சி குறையும் என்று கணித்துள்ளது.
- ❖ இது தனது முந்தைய மொத்த உள்நாட்டு உற்பத்திக் கணிப்பான 7 சதவிகிதத்தை மாற்றியமைத்து GDP வளர்ச்சி விகிதமானது 6.8 வரை இருக்கும் என்று கணித்துள்ளது.
- ❖ பொருளாதாரத்தின் வேகமானது எதிர்பார்க்கப்பட்டதை விட குறைவாக இருப்பதனால் இவ்வாறு அந்நிறுவனம் GDPஐ குறைத்து மதிப்பிட்டுள்ளது.
- ❖ இந்திய ரிசர்வ் வங்கியானது சந்தைக்கு உகந்த நிதிக் கொள்கையை ஏற்றுக் கொண்டுள்ளதை பிட்ச் தர நிர்ணய நிறுவனம் கண்டறிந்துள்ளது.
- ❖ ரிசர்வ் வங்கியானது இலக்குக்கு குறைவான பணவீக்க வீதம் மற்றும் முன்னர் திட்டமிட்டதை விட மிக எளிதான உலகளாவிய நிதியியல் நிலைமைகள் ஆகியவற்றின் காரணமாக இது போன்ற நடவடிக்கைகளை எடுத்துள்ளது.
- ❖ பிட்ச் நிறுவனமானது வரவிருக்கும் மாதங்களில் நேர்மறையான எண்ணெய் விலைப் போக்கு மற்றும் "வேகமான விலை உயர்வு" என்ற எதிர்பார்ப்பு ஆகியவை



கிராமப்புறக் குடும்பங்களின் வருமனம் மற்றும் நுகர்வுக்கு உதவும் என்று கூறுகிறது.

இந்தியக் கணக்கியல் தரங்கள்

- ❖ இந்திய ரிசர்வ் வங்கியானது வங்கிளுக்கான இந்தியக் கணக்கியல் நிலைகளின் புதிய கணக்கியல் விதிகளின் செயல்படுத்துதலை மறு அறிவிப்பு வரும் வரை ஒத்திவைத்துள்ளது.
- ❖ இந்திய ரிசர்வ் வங்கியானது மிகக் கடுமையான புதிய கணக்கியல் விதிகளை அறிமுகம் செய்வதை இரண்டாவது முறையாக ஒத்திவைத்துள்ளது.
- ❖ இந்தப் புதிய கணக்கியல் நிலைகள் உடனடியாக நடைமுறைக்கு வந்தால் ஜூன் 30 ஆம் தேதியுடன் முடிவடையவிருக்கும் நிதியாண்டின் முதல் காலாண்டில் இந்திய அரசினால் நிர்வகிக்கப்படும் வங்கிகள் தங்களது தேவைகளை 1.1 டிரில்லியன் ரூபாய் அளவிற்கு அதிகரிக்க வேண்டும்.
- ❖ இது ஏற்கனவே வாராக் கடன் சுமையால் அல்லல்படும் வங்கிகளுக்கு மிகப் பெரிய சுமையாக இருக்கும்.
- ❖ புதிய கணக்கியல் நிலைகளானது கடன் வாங்கியவர் மீதமுள்ள தொகையை செலுத்தத் தொடங்கும் வரை காத்திருக்காமல் திவாலாக மாறும் என்று அந்த வங்கி கருதியவுடன் உடனடியாக நடவடிக்கைகளை அந்த வங்கி மேற்கொள்ள வேண்டும்.
- ❖ நகர்ப்புற கூட்டுறவு வங்கிகள் மற்றும் மண்டல ஊரக வங்கிகள் இந்தப் புதிய விதிகளை அமல்படுத்த வேண்டியதில்லை. இந்த வங்கிகள் தற்பொழுதுள்ள கணக்கியல் நடைமுறைகளையே தொடரலாம்.

இந்தியக் கணக்கியல் தர நிலைகள்

- ❖ இந்தியக் கணக்கியல் தர நிலைகள் என்பது சர்வதேச நிதி அறிக்கை தர நிலைகளுடன் ஒன்றிப்போகும் கணக்கியல் விதிகளின் ஒரு புதிய தொகுப்பாகும்.
- ❖ வங்கிகள் திவாலாவதைத் தடுப்பதற்காக 2008 ஆம் ஆண்டில் நிதி நெருக்கடி ஏற்பட்டதைத் தொடர்ந்து IFRS 9 என்ற கணக்கியல் தரநிலை உருவாக்கப்பட்டது.

அறிவியல் மற்றும் தொழில்நுட்பச் செய்திகள்

பிரிஸ்மா செயற்கைக் கோள்

- ❖ இத்தாலி விண்வெளி மையத்திற்காக ஐரோப்பாவின் வேகா விண்கலமானது பிரிஸ்மா (PRISMA) என்று பெயரிடப்பட்ட ஒரு புதிய புவிக் கண்காணிப்பு செயற்கைக் கோளைச் சுற்று வட்டப் பாதைக்குச் சுமந்து சென்றது.



- ❖ பிரிஸ்மா (PRISMA) என்பது பயன்பாட்டுத் திட்டத்தின் உயர் நிறமாலை முன்னோடி என்ற ஒரு இத்தாலிய மொழி விரிவாக்கம் ஆகும்.
- ❖ இந்தச் செயற்கைக் கோளானது சூரிய ஒத்தியக்கச் சுற்று வட்டப்பாதையில் செயல்படும்.
- ❖ சூரியன் எப்பொழுதும் ஒரே நிலையில் இருக்கும் போது இந்த செயற்கைக் கோளானது பூமியின் படங்களை எடுத்து அனுப்புவதற்கு உதவும் முறையில் இது பூமியைச் சுற்றி வரும்.
- ❖ வளிமண்டலம், உயிர்க்கோளம் மற்றும் நீரோட்டம் ஆகியவற்றிற்கு இடையேயான தொடர்பு, உலகளாவிய தட்பவெப்ப நிலை மாற்றம் மற்றும் சுற்றுச் சூழல் அமைப்புகளில் மனித நடவடிக்கைகளின் விளைவுகள் ஆகியவற்றைப் பற்றி ஆய்வு மேற்கொள்வது PRISMA -ன் முக்கிய நோக்கமாகும்.

மாநிலச் செய்திகள்

கொச்சி - முசிறி ஈராண்டிற்கொருமுறை நடைபெறும் திருவிழா

- ❖ கொச்சி - முசிறி ஈராண்டிற்கொருமுறை நடைபெறும் திருவிழா என்பது சமகாலக் கலையின் சர்வதேசக் கண்காட்சியாகும். இது கேரளாவின் கொச்சியில் நடைபெற்றது.
- ❖ இது இந்தியாவின் மிகப் பெரிய கலைக் கண்காட்சியாகும். இது ஆசியாவின் மிகப் பெரிய சமகாலக் கலைத் திருவிழாவாகும்.



- ❖ கொச்சி - முசிறி ஈராண்டிற்கொருமுறை நடைபெறும் திருவிழா என்பது கேரள அரசின் ஆதரவுடன் கொச்சி திருவிழா அறக்கட்டளையின் முன்னெடுப்பாகும்.
- ❖ மூடிய அரங்குகள் மற்றும் கலைக் காட்சிக் கூடங்களில் இந்தக் கலைகள் காட்சிப்படுத்தப்படுவதுடன் திறந்த வெளிகளிலும் இந்தக் கலைகள் காட்சிப்படுத்தப்படுவதால் இந்த கலைக் கண்காட்சி ஒரு தனித்துவம் வாய்ந்த கண்காட்சியாகும்.

விளையாட்டுச் செய்திகள்

SAAF மகளிர் கால்பந்து சாம்பியன்ஷிப்

- ❖ SAAF மகளிர் கால்பந்து சாம்பியன்ஷிப்பின் இறுதிப் போட்டியில் நேபாளத்தை 3 - 1 என்ற கணக்கில் வீழ்த்தி தொடர்ந்து ஐந்தாவது முறையாக இந்தியா வெற்றி பெற்றுள்ளது. இந்த சாம்பியன்ஷிப் போட்டியை நேபாளம் நடத்தியது.
- ❖ 2019 ஆம் ஆண்டின் SAFF (South Asian Football Federation) மகளிர் கால்பந்து சாம்பியன்ஷிப் ஆனது தெற்கு ஆசிய கால்பந்து கூட்டமைப்பைச் சேர்ந்த தேசிய அணிகளால் பங்கு கொள்ளப்படுகின்ற வகையில் இரண்டு ஆண்டுகளுக்கு ஒருமுறை நடைபெறும் சர்வதேச மகளிர் கால்பந்து சாம்பியன்ஷிப்பின் 5-வது பதிப்பாகும்.
- ❖ இந்த போட்டியில் இந்தியா, நேபாளம், மாலத் தீவுகள், பூடான், வங்க தேசம் மற்றும் இலங்கை ஆகிய நாடுகள் பங்கு பெற்றன.

முக்கியத் தினங்கள்

சர்வதேச சாதனையாளர்கள் தினம் - மார்ச் 24

- ❖ ஒவ்வொரு ஆண்டும் மார்ச் 24 ஆம் தேதி சர்வதேச சாதனையாளர்கள் தினமாக அனுசரிக்கப்படுகின்றது.
- ❖ ஏதாவது ஒரு துறையில் தலைசிறந்த சாதனைகளை நிகழ்த்திய



சாதனையாளர்களை கௌரவிப்பதற்காக இத்தினம் அனுசரிக்கப்படுகின்றது.

- ❖ அறிவியல் விஞ்ஞானிகள், ஆசிரியர்கள், மருத்துவர்கள், பொறியாளர்கள், சமூகப் பணியாளர்கள் மற்றும் மாணவர்கள் ஆகியோர் தங்கள் துறைகளில் சாதனையாளர்களாக இருக்கலாம்.
- ❖ இவர்கள் வயது, பாலினம், கல்வி, நிறம், சாதி ஆகிய எந்தப் பாகுபாடும் இல்லாமல் விடாமுயற்சியுடன் தங்களது இலக்குகளை அடைந்த மனிதர்களாவர்.

.....